

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।
వేదాంతాచార్యవర్యో మే సన్నిధత్తాం సదా హృది ॥

అగస్త్యముని విరచితం

॥ లక్ష్మీస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ లక్ష్మీస్తోత్రం ॥

పద్మే పద్మపలాశాక్షి జయ త్వం శ్రీపతిప్రియే ।
జగన్మాతర్మహాలక్ష్మి సంసారార్ణవతారిణీ ॥ 1 ॥

మహాలక్ష్మి నమస్తుభ్యం నమస్తుభ్యం సురేశ్వరి ।
హరిప్రియే నమస్తుభ్యం నమస్తుభ్యం దయానిధే ॥ 2 ॥

పద్మాలయే నమస్తుభ్యం నమస్తుభ్యం చ సర్వదే ।
సర్వభూతహితార్థాయ వసువృష్టిం సదా కురు ॥ 3 ॥

జగన్మాతర్నమస్తుభ్యం నమస్తుభ్యం దయానిధే ।
దయావతి నమస్తుభ్యం విశ్వేశ్వరి నమోఽస్తు తే ॥ 4 ॥

నమః క్షీరార్ణవసుతే నమస్తై శ్రీలోక్యధారిణీ ।
వసువృష్టే నమస్తుభ్యం రక్ష మాం శరణాగతం ॥ 5 ॥

రక్ష త్వం దేవదేవేశి దేవదేవస్య వల్లభే ।
దారిద్ర్యాంత్రాహి మాం లక్ష్మి కృపాం కురు మమోపరి ॥ 6 ॥

నమస్తై శ్రీలోక్యజనని నమస్తై శ్రీలోక్యపావని ।
బ్రహ్మాదయో నమంతి త్వాం జగదానందదాయని ॥ 7 ॥

విష్ణుప్రియే నమస్తుభ్యం నమస్తుభ్యం జగద్ధితే ।
ఆర్తిహంత్రీ నమస్తుభ్యం సమృద్ధిం కురు మే సదా ॥ 8 ॥

అబ్జవాసే నమస్తుభ్యం చపలాయై నమో నమః ।
చంచలాయై నమస్తుభ్యం లలితాయై నమో నమః ॥ 9 ॥

నమః ప్రద్యుమ్నజనని మాతస్తుభ్యం నమో నమః |
పరిపాలయ భో మాతర్మాం తుభ్యం శరణాగతం || 10 ||

శరణ్యే త్వాం ప్రపన్నోఽస్మి కమలే కమలాలయే |
త్రాహి త్రాహి మహాలక్ష్మి పరిత్రాణపరాయణే || 11 ||

పాండిత్యం శోభతే నైవ న శోభంతే గుణా నరే |
శీలత్వం నైవ శోభేత మహాలక్ష్మి త్వయా వినా || 12 ||

తావద్విరాజతే రూపం తావచ్ఛీలం విరాజతే |
తావద్గుణా నరాణాం చ యావల్లక్ష్మీః ప్రసీదతి || 13 ||

లక్ష్మి త్వయాఽలంకృతమానవా యే
పాపైర్విముక్తా నృపలోకమాన్యాః |
గుణైర్విహీనా గుణినో భవంతి
దుశ్శీలినశ్శీలవతాం వరిష్టాః || 14 ||

లక్ష్మీర్భూషయతే రూపం లక్ష్మీర్భూషయతే కులం |
లక్ష్మీర్భూషయతే విద్యాం సర్వాల్లక్ష్మీర్విశిష్యతే || 15 ||

లక్ష్మి త్వద్గుణకీర్తనేన కమలాభూర్యాత్యలం జిహ్మాతాం
రుద్రాద్యా రవిచంద్రదేవతయో వక్తుం చ నైవ క్షమాః |
అస్మాభిస్తవ రూపలక్షణగుణాః వక్తుం కథం శక్యతే
మాతర్మాం పరిపాహి విశ్వజనని కృత్వా మమేష్టం ధ్రువం || 16 ||

దీనార్తిభీతం భవతాపపీడితం
ధనైర్విహీనం తవ పార్శ్వమాగతం |
కృపానిధిత్వాన్మమ లక్ష్మి సత్వరం
ధనప్రదానాద్ధననాయకం కురు || 17 ||

మాం విలోక్య జననీ హరిప్రియే
 నిర్ధనం తవ సమీపమాగతం।
 దేహి మే ఝటితి లక్ష్మి కరాగ్రం
 వస్త్రకాంచనవరాన్నమదుభతం॥ 18 ॥

త్వమేవ జననీ లక్ష్మి పితా లక్ష్మి త్వమేవ చ।
 భ్రాతా త్వం చ సఖా లక్ష్మి విద్యా లక్ష్మిస్త్వమేవ చ॥ 19 ॥

త్రాహి త్రాహి మహాలక్ష్మి త్రాహి త్రాహి సురేశ్వరి।
 త్రాహి త్రాహి జగన్మాతః దారిద్ర్యాత్ త్రాహి వేగతః॥ 20 ॥

నమస్తుభ్యం జగద్ధాత్రి నమస్తుభ్యం నమో నమః।
 ధర్మాధారే నమస్తుభ్యం నమస్సంపత్తిదాయినీ॥ 21 ॥

దారిద్ర్యార్ణవమగ్నోఽహం నిమగ్నోఽహం రసాతలే।
 మజ్జంతం మాం కరే ధృత్వా సూధర త్వం రమే ద్రుతం॥ 22 ॥

కిం లక్ష్మి బహునోక్తేన జల్పితేన పునః పునః।
 అన్యన్యే శరణం నాస్తి సత్యం సత్యం హరిప్రియే॥ 23 ॥

ఏతచ్ఛ్చిత్వాఽగస్త్యవాక్యం హృష్యమాణా హరిప్రియా।
 ఉవాచ మధురాం వాణీం తుష్టాఽహం తవ సర్వదా॥ 24 ॥

శ్రీలక్ష్మ్యువాచ
 యత్త్వయోక్తమిదం స్తోత్రం యః పఠిష్యతి మానవః।
 శృణోతి చ మహాభాగస్తస్యాహం వశవర్తినీ॥ 25 ॥

నిత్యం పఠతి యో భక్త్యా త్వలక్ష్మిస్తస్య నశ్యతి।
 ఋణం చ నశ్యతే తీవ్రం వియోగం నైవ పశ్యతి॥ 26 ॥

యః పఠేత్ ప్రాతరుత్థాయ శ్రద్ధాభక్తిసమన్వితః |
గృహే తస్య సదా స్థాస్యే నిత్యం శ్రీపతినా సహ || 27 ||

సుఖసౌభాగ్యసంపన్నో మనస్వి బుద్ధిమానభవేత్ |
పుత్రవాః గుణవాః శ్రేష్ఠో భోగభోక్తా చ మానవః || 28 ||

ఇదం స్తోత్రం మహాపుణ్యం లక్ష్మ్యాశాచగస్త్యకీర్తితం |
విష్ణువ్రసాదజననం చతుర్వర్గఫలప్రదం || 29 ||

రాజద్వారే జయశ్చైవ శత్రోశ్చైవ పరాజయః |
భూతప్రేతపిశాచానాం వ్యాఘ్రాణాం న భయం తథా || 30 ||

న శస్త్రానలతోయౌఘాద్భయం తస్య ప్రజాయతే |
దుర్వృత్తానాం చ పాపానాం బహుహానికరం పరం || 31 ||

మందురాకరిశాలాసు గవాం గోష్ఠే సమాహితః |
పఠేత్తద్దోషశాంత్యర్థం మహాపాతకనాశనం || 32 ||

సర్వసౌఖ్యకరం నృణామాయురారోగ్యదం తథా |
అగస్త్యమునినా ప్రోక్తం ప్రజానాం హితకామ్యయా || 33 ||

|| ఇతి లక్ష్మీస్తోత్రం సంపూర్ణం ||